

Ukupalama Uku Kufyalwa Cipywa Cipywa–Mulingile Ukupita Mu Mubutantiko

1 Petro 1:22-23, “Apo mwasangulule mitima yenu mu cumfwila ca ku cine ukupitila mu Mupashi ku kutemwa aba bwananyina ukwabulo bumbimunda, temwaneni ku mitima yakubilima: mwafyalwa cipywa cipywa, te ku lubuto ulubola, lelo ku lubuto ulushibola, ku cebo cakwa Lesa ica mweo, icaikalilila.”

Uyu mupashi ulefwa mu mubili ulefwa; lelo nomba, imwe teti mube mu mibili ibili pa nshita imo ine, lelo kuti kwaba ififyalilwa fibili muli imwe pa nshita imo ine. Nomba, icifyalilwa ca Mupashi wakwa Shikulu...Ilyo mwafyalwa libili, imwe ta mufyalwa ku mubili, nge fyo akanya kali; lelo ni cinshi icacitike, **ukufyalwa kwa bumupashi nakwisa kuli imwe. Kabili ilyo uku kufyalwa kwa bu mupashi ku lekula mu mutima wenu, kwakwa Lesa, kulabako ubutuntulu atemwa umubili wa mu mulu ulekula ukupokelela ulya mupashi. Kabili ilyo ubumi bwafuma muli uyu mubili, ulaya kuli ulyo mubili.** Nga filya ilyo mubili wapelwa pe sonde, umupashi ulesamo, kabili ilyo mupashi wafuma mu mubili, kulaba umubili ukulolela. *“Pantu ifwe twaliishiba ukutula panuma ilyo uyu mubili wa pa nonse waonaulwa, twalikwata kale umo utulolela.” (11 Abena Korinti 5:1).* Mwamona? Cilya eco, **umubili wa bumupashi wa bantu.** [1]

Lyena, **panuma mwaishibe Icebo cine icakwa Lesa cali Icakulya ca kwa Kapumpe**, lyena mwaishile leka icintu cimbi. Imwe lyena na mupangwa mu cipasho ca mweo icakwa Lesa wa mweo. **Imwe mwalyumfwa ukufuma ku mubili wenu wabu malaika.** *“Ngo uyu mubili wa panonse waonaika, natukwata umo utulolela.”* [2]

Nomba, umweo wa muntu te mubili wa muntu, wene mweo. Mwamona? **Kabili umweo e cintu cimo ico icaba icifyalilwa ca mupashi.** Ilyo ena asosele, *“Ifwe twalifwa,”* Amalembo palwalala yalatweba cilya, *“pantu mwalifwile, no mweo wenu wafishilwa pamo na Kristu muli Lesa, ukukakatikwa mulya na Mupashi wa Mushilo.”* (Abena Kolose 3:1-3). Nomba, **tacili ukutila umubili wenu walifwile; tacali umupashi wenu wafwile. Cali icifyalilwa ica mupashi wenu e cafwile; mwamona, icifyalilwa, icaba umweo. Icifyalilwa ca mweo wenu ni Lesa, nga mwalifyalwa libili.** Nga tacili ifyo, cena ca mwi sonde. Icintu icili conse icatendeke cilingile ukupwa, e ico kanshi inshila fye yeka iyo mwingakwata Umweo wa Muyayaya caba ukukwata Umweo ushatalile ukutendeka. Kabili lyena ubumi bwenu bwalitendeke ilyo mwa fyelwe, ilyo Lesa apemene umupu wa mweo mu myona shenu kabili mwaishileba cibumbwa ca mweo, lyena mwalitendeke lyena (*Ukutendeka 2:7*).

Lelo, ulyo mweo uwaba mulya, mwamona, **ulyo mweo e o Lesa alebombelapo, mwamona. Nga Ena kuti asenda fye cilye cifyalilwa, ulyo mupashi, ukusumininshanya na Wene, lyena cilye cifyalilwa cilafwa, icifyalilwa no kutemwa isonde kulafwa,** kabili ifintu fya mwisonde filafwa. Mwamona? Pantu, *“Nga*

mwatemwa isonde, atemwa ifintu fya mwisonde, ukutemwa kwa kwa Lesa takuli muli imwe.” (1Yohane 2:15-16). Mwamona? Kabili **umuntu alingile ukufyalwa libili. E ico, ici cifyalilwa cilingile ukufwa, kabili icifyalilwa cakwa Lesa cilesa no kwikala muli imwe.** Kabili Lesa e cintu fye ceka icishatalile tendeka atemwa teti cikwate impela.

Ulya e mulandu wine tulabatishiwa mwi Shina Lyakwe (*Imilimo ya Batumwa 2:36-39*), pakutila twingesa mwi Shina Lyakwe, mu mfwa Yakwe, mu kubuka Kwakwe, pakutila tukabuke nakabili, ukupelo bunte kwi sonde ukutula twalikwata Ubumi bupya, **ukutula umuntu wakale alifwa (Abena Roma 6:1-11). Ifwe twalishikile cilya icifyalilwa ca kubalilapo.** Mwamona? Cilye cifyalilwa ca ntanshi caliya, kabili nomba tuli icifyalilwa Cakwe (*11 Petro 1:3-7*). **Ena ekala muli ifwe, kabili ifwe tatucita ubufwayo bwesu fwebene. Ifwe tucita ubufwayo Bwakwe.** Ifwe tatutontonkanya amatontonkanyo yesu fwebene. Umutima, umutima e utontonkanya. **Umutima uwali muli Kristu Yesu uuli mu wacetekela onse (Abena Filipi 2:5).** Mwamona, ulya palya umweo, kabili filya efyo tulelandapo. Nomba, cilya e ciputulwa eco ndetontonkanyapo nomba, cilya caba mukati ka ifwe, umweo. [3]

Kabili ilyo lyonse mwaba muli ubu bumi, imwe muli no kuba abaikatililwa no kukwata icifyalilwa ca buntunse ico icili no ku mucusha ilyo lyonse muli no mweo; **lelo mukati ka imwe, mwalifyalwa libili (Yohane 3:3-8).** Kabili ilyo mwabushiwa, imwe muli mu cipasho cakwa Kristu kabili ulubembu lonse lwalifuma kuli imwe (*1 Abena Korinti 15:47-49*). Mwamona? Cilya e cintu. [1]

Cisuma, ulya e musango kasebanya acitilamo. Ena alatuleta panshi ku fintu fyonse, no kulangisha cena bwino nganshi, kabili ali no kwisamo no kusuminisha ne fingi fya Cebo cakwa Lesa; **lelo ena takasende conse Icebo cakwa Lesa**. Kabili cilya e co tulingile ukucita. Ena ali no kusosa, “Ndecetekela ukutula kuliko icintu nge ci ngo kufyalwa cipya cipya. Lelo ifyo ndetontonkanya cena cili, kupilibula amano.”

Lelo cena tekupilibula amano; cena cibumbwa cipya (11 Abena Korinti 5:17). Ulukuta talufwaikwa ukuwaminisha; **lufwaikwa ukupilibulwa. Lufwaikwa ukuba icibumbwa cipya** (Abena Galatia 6:15-16). Kabili ukukana tetekela ku kamisunkila ku lubali lumo. Abengi muli bena batila, “Cisuma, nombamba, ndecetekela ukutula...Ifwe twalicetekela mu Mupashi wa Mushilo mu ncende yesu, lelo ifwe twalicetekela ukutula ilyo ifwe twacetekela Lesa tulapokelela Mupashi wa Mushilo.” nombamba, mulemona ifyo cilya capalama? [4]

Ni cinshi Ukufyalwa cipya cipya kanshi? **Caba ubusokololo bwa kwa Yesu Kristu kuli imwe palwenu. Ameni!** Mwamona? Tacili pantu mwaliilundile ku lukuta, mwaliposhenye mu kuboko, mwalicitile icintu cimo icapusana, mwalisosele icisumino, mwalilaile ukwikalila ubutantiko bwa mafunde. **Lelo Kristu, Baibele, Ena e Cebo ico icasokolwelwe kuli imwe.** Kabili te mulandu ifyo uuli onse engasosa, ico icingacitika, **cena ni Kristu.** Kacema, shima pepo, conse ifyo cingaba. **Cena ni Kristu muli imwe, bulya e busokololo ubo Ulukuta lwakulilwapo** (Mateo 16:13-20). [5]

Nomba, ukupalama kuli uku ukufyalwa, kwaba ukupalama kuli kwena. **Kabili ukupalama kuli uku kufyalwa, imwe mulingile ukupita mubutantiko,** kwati fye icintu icili conse icaba no mweo. **Ikintu icili conse icili no kuba no mweo cilingile ukufwa intanshi.** kabili teti musunge umupashi wenu umo wine. Imwe teti musunge imisango yenu imo ine. imwe teti musunge amatontonkanyo yenu yamo yene. Imwe mulingile ukufwa (*Yohane 12:24-25*). Imwe mulingile ukufwa ngefyo Ena afwile. Imwe mulingile ukufwa pa cipailo Cakwe, ngefyo Abele acitile no mwana wa mpaanga wakwe. Imwe mulingile ukufwa no Mwana wa mpaanga wenu. **Imwe mulingile ukufwa, ukufwa ku matontonkanyo yenu mwebene ku kufyalwa ku matontonkanyo Yakwe.** Leken i umutima uwali muli Kristu ube muli imwe. Imwe mulingile ukutontonkanya amatontonkanyo Yakwe.

Nomba ibukisheni, ndecetekela ukutila Yesu Kristu alesosa ici ku muntunse onse pe **sambilisho Lyakwe lyakubalilapo,** “*Kano fye umuntu afyalwa ku menshi (Cilya caba Cebo, umusambilo wa menshi mu Cebo. (Abena Efese 5:26) kabili no Mupashi (uyo uwaba Mupashi wa Mushilo, Umupashi wa Mushilo ukushininkisha Icebo), ena teti amone Ubufumu bwa mu mulu.*” (*Yohane 3:1-8*). Bushe mulecetekela cilya? Mwamona? Na menshi, umusambilo wa menshi ku Cebo. **Icebo ne Cine,** Ena e Cine. **Amenshi no Mupashi,** Umupashi ukwisa ne Cebo ukushininkisha Icebo, ukulenga Lesa ukwikala muli ine...Mwamona? **Ifwe teti twiluke Ubufumu bwa mu mulu mpaka cilya cacitika.** Lyena ilyo cilya catendeka ukucitika, **ukutila tulemona Icebo muli ifwe,** ukufyalwa ku Cebo kabili no Mupashi, **ukuilangisha Icine,** uku kana ntungulwila

ine ukutaluka ku Cebo; **Umupashi untungulwila ine ku Cebo, kabili ne Cebo ukwikala muli ine, ukulenga Lesa ukumonekela mu bumi bwenu, imwe tamwakatale iluka Ubufumu bwakwa Lesa kabili teti mwingilemo nakalya.** [6]

Uuli onse alishiba, ngefyo nasosa kale: **ukufyalwa kusafya;** nshilesakama uko kubelele. Nga kwena kufyalwa mu butala, kwena kusafya. Nga cakutila ni mu ng'anda, kwena kusafya. Nga cakutila ni mu cipatala umwa kashikila, mu cipinda umwawamishiwa, kwena kusafya. Ukufyalwa lyonse kusafya. **Kabili ukufyalwa cipya cipya takuli ukucila uku; kwena kusafya:** ukulila no kupunda, ukulilafye, imilomo iyatamatama, ne misango yonse ukulacitika. **Kwena kusafya, lelo kulaleta Umweo.** Ulya e musango fye weka mwinga cicitilamo. [7]

Te kupilibula ibula lipya, **lelo mucine ukufwa no kufyalwa libili.** Mwamona? **Imwe mulingile ukumfwa abashininwa nganshi ilyo mwaiminina mu Mulola Wakwe.** Nga cakutila muleya munshila ya ba Methodist, atemwa inshila ya Baptist, atemwa inshila iili yonse muleyamo, **imwe mulingile ukuba abashininwa nganshi no kumfwa abashininwa nganshi mpaka imwe...Cena cili no kumwipaya.** Cilya cishinka. Cili no kumwipaya. Ubumi bwenu bwesonde buli no kufwa palya pene. **Mulingile ukuimona mwebene abashininwa nganshi mu Mulola wakwa Lesa mpaka ubumi bwenu ubwe sonde bwafwa palya pene (Luka 5:1-11).** Ilipusho lya lubembu lyapwa kuli **imwe ilyo mwaiminina mu Mulola Wakwe.** Ilyo mwalolekesha nga filya, imwe muli abashininkisha ukuba no mweo, pa mulandu mulafwa. **Kabili inshila yeka mwingaba no mweo nakabili caba ukufwa intanshi pakutila mwingaba no mweo nakabili.**

Nomba, mulemona ico ndeisiko, bushe tamulemona, ifyo ukufyalwa kwaba, ukufyalwa cipya cipya. **Intanshi, ukufwa, pakutila pengaba ukufyalwa cipya cipya...** (*Yohane 12:20-25*). **Kabili nga mucili mwalikwata ifintu ifya mwisonde muli imwe, imwe ta mulafyalwa cipya cipya** (*1 Yohane 2:15*). Kabili musangonshi mwingasosa ukutila mwalifyalwa cipya cipya kabili nalyo line ne fintu ifya mwisonde ukulebela pali imwe? Mwamona? Musangonshi mwinga cicitilamo? [6]

Imbila shitatu shakulekelesha (ukulungamikwa, ukushishiwa, ulubatisho lwa Mupashi wa Mushilo), **ishakulekelesha inshita sha nkuta shitatu shipanga ukufyalwa ukutuntulu**. Kwati fye ilyo umwanakashi ali no kukwata akanya kwakwe. Icituntulu icintu icakubalilapo icicitika caba **menshi**; icintu cimbi icikonkapo **mulopa**; icintu cimbi icikonkapo **mweo**. Ilyo baipeye Yesu pa lupanda, ifintu ifya fumine mu mubili Wakwe ku panga ukufyalwa cipya cipya. Balashile ulubali Lwakwe, umulopa na menshi fyaishile fuma, kabili “*Mu minwe yenu napela Umupashi Wandi*” (*Yohane 19:30-34*). Ico icaishile ukufuma mu mubili Wakwe cali amenshi, umulopa, umupashi. 1 Yohane 5:6-8 ilamweba palwa cilya.

Kwaba fitatu ifipela ubunte mu mu mulu: **Taata, Icebo (caba ni Kristu), kabili na Mupashi wa Mushilo, kabili ifi fitatu fyaba Cimo**. Kabili fitatu ifipela ubunte mwi sonde caba menshi, umulopa, no mupashi, kabili filasuminishanya muli cimo (*1 Yohane 5:7-8*).

Imwe kuti mwalungamikwa ukwabula ukushishiwa. Imwe kuti mwashishiwa ukwabula ukupokelela Mupashi wa Mushilo. Cena ni filya fine. Abasambi

muli Yohane 17:17-19 bali shishiwe no kupelwa amaka ukutamfya ifiwa kabili nalyo line tabakwete Mupashi wa Mushilo. Mwamona? Mucine. Baishileya ku Pentecost no kulolela mpaka Umupashi wa Mushilo waishile (*Imilimo ya Batumwa 1:10-14*). Palya epo Yuda alangishe imisango yakwe. **Mwamona ifyo ulyo mupashi wabombele inshila ya uko ukupita mu kulungamikwa no kushishiwa, lelo ilyo caishile ku mpela, ena alangishe ifyo ali.** Cilya cishinka. [8]

“Pantu uyo ufyalwa kuli Lesa tacita lubembu; pantu imbuto yakwa Lesa yaikala muli wene: kabili tenga bembuka...” (1 Yohane 3:9).

Imbuto yakwa Lesa caba Cebo cakwa Lesa. “Icitetekelo ciisa mukumfwa, ukumfwa Icebo (*Abena Roma 10:17*), **“Ilambo lwacitilwe. Lwena lwapwishiwa.”**

Nomba, nga mulecita icalubana, Lesa akamulenga mulipililepo pali cena. Lelo nga mwacita, muli mu cilubo, **imwe tamucita cena itolo.** *Abahebere 10:26, “Pantu nga twaba ababembuka itolo apo twapokelelo ukwishiba Icine.”* **Lelo panuma ilyo mwafyalwa, imwe mulakwata Icine; te kwishiba kwa Cena, lelo na musumina Icine kabili Cena caba mu butuntulu. Kabili imwe muli mwana wakwa Lesa, ku nshita no Muyayaya.** [9]

Mulemona? Inshita shimo filye fyakwesha fiisa fye ukutwesha. Kabili umwana onse uyo uwisa kuli Lesa alingile ukufundwa na Lesa (*Abahebere 12:4-11*). **Pantu nga teti twiminine ukufundwa, lyena tuli abana ba mucani** kabili te bana bakwa Lesa. Munyina, **kuliko icintu cimo palwa Bwinakristu, ukutila ilyo**

umuntu afyalwa libili, cilabika icintu cimo muli wene ico icimusunga (1Yohane 5:18). Nomba, kwalibako icintu cimo mulya ico icicita icintu cimo kuli wene. Mucine. Nomba, nshiisa ku lubali lwa kwa Shikulu ulubali lwa kuno ukukwata fye inshita isuma. Ndesa kuno **pantu nali Mutemwa**. Kabili ningile namwafwa Wene ukusenda icisendo.^[10]

Ukundapwa kwa Bulesa caba imicitile ya citetekelo mu mulimo uwapwishiwa wa Kalbale. Ilya ni mbila Nsuma iyapwililika ngefyo naishiba ifyakuibika. Wena **mulimo uwapwishiwa** uo Kristu afwililepo pa Kalbale. *“Ena alashilwe pa fya bupulumushi fyesu; na ku fipumo Fyakwe twaliposhiwe.”* (1 Petro 2:21-24; Esaya 53:4-5).

Nomba, **ukundapwa takwaba pa mulingo umo wine nge pusukilo. Ilyo mwafyalwa libili,** imwe mulapokelela umupashi uupya, Umweo uupya, **Uushifwa, teti mufwe.** Lelo ilyo mwaundapwa, caba fye imibele ya kutemwa kwa kwa Lesa kwa Bulesa uko ukwa mundepe pakashita akanono. **Umubili wenu uulingile ukufyalwa libili kwati fye umweo wenu.** ^[11]

Nomba, Shikulu, lelo pa kundapwa konse ukukalamba! **Nga Imwe mwaundapa imibili yabo** ku mpwalonda, TB, akalaso, icintu cimo, **beni bakesa lwala nakabili, ukwabula ukutwishika, nga baikala inshita iitali, pantu umubili wabo ucili mu lubembu, icitipu.** Lelo lekeni beni bakwate ukundwa kwa Bulesa ukwine kwine, ukundapwa kwa mweo, uko ukupanga icibumbwa cipya, cilafuma mu mfwa ukwisa mu Mweo (Yohane 5:24), kabili elyo ukulolela

muli ili hema lyakale ku kulubulwa kwa mubili (*Abena Roma 8:22-23*) panuma ilyo mweo walubulwa. Peleni cena, Shikulu. [12]

Baibele itila ukutila umwana wa mucani, uwitwa “umwana wa mu bucende,” tekuti engile mu lukuta lwa kwa Shikulu pa nkulo ikumi, ico icingaba imyaka imyanda iine iyo umwana wa mucani teti engile mu lukuta lwa kwa Shikulu (*Amalango 23:2*). Cilya efyo cali icabipa ukusankanya kwali; ulya ali umwanakashi uyo uwalekele umwaume umbi ukwikala nankwe pakutila enga fyala umwana, ifyo ukutila ulyo mwana ali uwasankanishiwa, te kuli wishi lelo ku mwaume umbi. Mwamona? Kabili cilya cali cintu icabipa nganshi kuli Lesa, cena casendele inkulo ikumi ukufumyapo cilya nakabili, kuli Lesa.

Lelo cilya tacilebikwa kuli ino nshita. Imwe mwalikwata ukufyalwa cipya cipya nomba. bena balikwete fye ukufyalwa kumo kunuma kulya, kulya kwali mucine ukusankanya kwa kukumana. **Ifwe twalikwa ukufyalwa cipya cipya nomba uko ukwaba ukwa bu mupashi, kulya kulafumyamo fyonse ifyabipa. Kabili ifwe tuli fibumbwa fipya muli Kristu Yesu, ukufyalwa cipya cipya ku Mupashi wakwa Lesa:** ifibumbwa ifipya. Kabili ne cebo “icibumbwa,” lyafuma mwi shiwi Iya Cihela Iya “cilengwa cipya.” (*Abena Galatia 6:15*). Owe, umusango umo wine ngefyo muli cibumbwa pano abafyalilwa muku kumana, **imwe lyena muli cilengwa cipya icafyalwa ukufuma ku mulu. Mu kulengwa kupya kwa kwa Lesa ukwa muntu mupya. Icilengwa cipya, kulya e kufyalwa. Lelo kwena kulingile ukuba ukufyalwa. Umusango fye umo wine ngefyo ukufyalwa kwa cifyalilwa**

kwaba ukukankala, ukufyalwa kwa bumupashi kwaba fye ukukankala ngo kufyalwa kwa cifyalilwa.

Imisepela babili limbi kuti baupana no kusosa, “Uwabubeli wesu umulumendo umunono, ifwe tukamwita Yohane.” Nga ena tatala fyalwa, Yohane tali kuno. Epela fye. Icintu cimo cine, imwe limbi...Ni yanga amatontonkanyo ayafyafye mupanga palwa ku mulu, ifyo kwaba ukwapulamo, **nga tamwafyalwa libili imwe tamwakabeko kulya.** Epela fye. Mwamona? Cena cilingile fye ukuba ulya musango, **pantu cilingile ukuba ukufyalwa.** Lesa alitanka amafunde Yakwe ne fintu fyonse ukulingana na mafunde Yakwe. Mwamona? [13]

Ifwe natukwata icimuti ca mutelebinti kunse uku. Cila mwaka, monse munshita ya mpepo, icimuti cakale ca mutelebinti cilafumyako amabula ya ciko nangu cibe ifyo. Mu lusuba lwa mwaka, yalya palya amubula yakale pa cimuti. Imwe tamulingile no kuya yasusulako. **Lekeni fye ibula lipya liise, ibula lyakale lilaya. Ilyo muntu afyalwa cipya cipya mucine,** umwanakashi nangu umwaume, **ubumi bwakale bulafumapo; ubumi bupya bulesamo no kusenda icifulo ca bwena.** Lekeni fye bailungamike na Lesa, lyena kuti mwamona. Ku fisabo fyabo mukabeshibila (*Mateo 7:15-20*). [14]

Kabili nombamba muli Bakwe. Owe, pantu Ena ali, ifwe twalikwata insambu kuli fyonse ifyo Ena atushitile ifwe. **Ubulayo ubuli bonse muli Baibele bwenu. Bwena bwenu, ilyo ici Cishibilo cili pali imwe kabili Lesa ali mukakatika (Abena Efese 1:13-14).** Nombamba tulefwaya ukuincecenta fwebene pakashita fye. **Ilyo Lesa amupela ulubatisho lwacine lwa Mupashi wa**

Mushilo, lyena ubumi bwakwa Yesu Kristu buli muli imwe (*Abena Galatia 2:19-20*). Nomba, cilya cishinka, kabili kasambilila onse wa fya bulesa ali no kusumina cilya ukuba ifyo. Ee, mukwai. **Kwena kufyalwa cipya cipya. Imwe mulafyalwa cipya cipya, ku Mupashi wa Mushilo** (*Tito 3:4-6*). Kabili pa mulandu wakutila Lesa alicita ici, kabili mwaliishiba tamwabako icisuma muli mwebene (*Abena Roma 3:8-12; 7:18*), **kabili imwe mulasumina ifyo Lesa amucitila**, lyena Ena alamukakatika imwe mu Bufumu Bwakwe, ku Mupashi wa Mushilo (*Abena Efese 4:30*). **Kabili ifintu fyonse ifyo Yesu ashitile no ku laya imwe, muli Baibele, fyena fyenu. Fyena fipe fyenu pa mulandu fyali lipilwapo.** Ameni. **Umweo wandi;** Ena ali lipilile Wene (*Yohane 5:24*). Umweo wenu; Ena ali lipilile Wene (*1 Abena Korinti 3:21-23*). **Ukundapwa kwandi;** Ena ali lipilile Kwena (*1 Petro 2:24*). **Ukundapwa kwenu;** Ena ali lipilile kwena. **Ubuntungwa bwandi;** Ena ali lipilile bwena. **Umulu wandi;** Ena ali lipilile wena. Ena alilipila umutengo. Ifintu fyonse Ena ifyo ashitile fya ku muntu uyo uwakwata **Icishibilo.** [15]

Iyi e Mbila yandi ku Lukuta nomba. **Nga na mwiminina pa Cebo cakwa Lesa kabili ne Cebo cakwa Lesa,** ameni onse, akalitoni konse, akanono konse. Nipesa apo mwiminine? Ndeesha ukumweba, talukeniko ukufuma kuli filya fikapa. Kabili iseni kuno mu ngano, uko mwinga pishiwa ku cinso ca Mwana. Ndeumfwa ukwisa kwa ca kusombwelako. **Imwe namwiminina abapwililika, abalungamikwa, kwati tamwatala cicitapo icakwambilapo.** (*Abena Roma 8:30*). Alleluya!

Landeni palwa kutotela! Ndeumfwa bwino nganshi. Ndetotela nganshi pali cilya ukucila icintu icili conse ico naishibapo.

Imwe muli abasanguluka, ababulumba, uwabula lubembu Nabwinga uwa bulo lubembu wa Mwana wakwa Lesa uwa mweo, umwaume uuli onse no mwanakashi abo abafyalwa ku Mupashi wakwa Lesa, no kusambwa mu Mulopa wakwa Yesu Kristu, no kucetekela Icebo conse icakwa Lesa, namwinina kwati tamwatala be mbukapo icakwambilapo. Imwe muli abapwililika. Umulopa wakwa Yesu Kristu! [16]

Kabili nomba kuli ifintu ifingi, mukulanda palwa kufyalwa kwandi kwa cifyalilwa, kwaba ifintu ifingi mu kufyalwa kwandi kwacifyalilwa uko nshingatakishapo. Nalamweba, nshikwetepo nangu cimo icakutakishapo. Ba mayo bali ba bembu, icakwambilapo; batata bali ba bembu. Kabili baishilefuma mwi bumba lya fipondo kabili abalelwila ne mfuti, kabili abengi muli bena bafwile nabafwala insapato; bacakolwa kabili abashitisha ubwalwa, kabili ne fintu fyonse ifyashala, ukufuma ku Kentucky. Ba mayo, nsamya lubali. Kabili nshakwata nangu cimo icakutakishapo. Teti ntankishishe pa cimuti icalupwa lwandi.

Lelo, ubukata kuli Lesa, kuliko icintu cimo ico ningatakishishapo, Ukufyalwa kwandi kwa Cibili, uko ukwisa ukufuma kuli Yesu Kristu. Kuti natakisha pali ulyo Mufyashi uo twakwata, pantu Ena ni Taata. Ena ni Kapususha wandi. Ena ni Kalubula wandi. Ine kuti natakisha pa fintu fyonse ifyo Ena ancitila, pa mulandu nomba naishileba Umwana Wakwe. Nshili nakabili umwana wakwa Charles Branham, ndi mwana wakwa Yesu Kristu. Cilya

cishinka. Kuti natakisha pa kufyalwa kwandi nomba. Teti ntakishe pakufyalwa kwandi kwa ntanshi, tukuli nangu cimo, ndi ne nsoni pali cilya. **Lelo nshili nansoni pakufyalwa kwandi kwa cibili.** Iyo, iyo. Musangonshi Ena acicitilemo? “Pa musambilo wa menshi mu Cebo.” Cilya cishinka. ^[17]

Umwakumona:

- [1] “Amepusho na Masuko” (64-0830E), COD. pg. 1156, 1149
- [2] “Nani Uyu Melchisedeck” (65-0221E), par. 88
- [3] “Imyeo Iyaba Mucifungo Nomba” (63-1110M), par.36, 44, 47
- [4] “Ukukanacetekela Takucingilila Lesa” (62- 0128M), par.E35
- [5] “Kristu E Nkama Yakwa Lesa Ukusokololwa” (63- 0728), par. 234
- [6] “Mulingile Ukufyalwa libili” (61-1231M), par. 64, 207, 69-70
- [7] “Makanta Uputaula, Makanta Usenya, Makanta Umeng’anya, Makanta Upwishishisha” (59-0823), par. 229- 230
- [8] “Icikakatikilo Ca Citatu” (63-0320), pg. 251
- [9] “Abahebere Icipandwa ca 6 part 3” (57-0915M), pg.584-585
- [10] “Ukulubulwa Ku Bupingushi” (54-1114), par. E48
- [11] “Mumfweni Wene” (58-0301E), par. E17
- [12] “Umulungu wa Ino Nshita Ibifi” (65-0801), par. 189
- [13] “Ba Nacisungu Ikumi” (60-1211M), par. 41-43
- [14] “Ndi Kubuka No Mweo” (52-0810A), par E44
- [15] “Icishibilo” (63-1128E), par. 153
- [16] “Ukushimoneka Ukwampana Kwa Nabwinga Wa Kwa Kristu” (65-1125), par. 263-265
- [17] “Amaka Ya Kusangula” (65-1031M), par, 307-308